



பேரறிஞர் அண்ணாவால் “பேராசிரியர் தம்பி” என்று அன்போடும், “இனமானப் பேராசிரியர்” என்று முத்தமிழறிஞர் கலைஞரால் பெருமிதத்தோடும் அழைத்துப் போற்றப்பட்ட, மறைந்த பேராசிரியர் அவர்களின் 102- வது பிறந்தநாளையொட்டி, தமிழ்நாடு முதல் அமைச்சர் - கழகத் தலைவர் அவர்களின் ஆணைக்கிணங்க பேராசிரியர் மகன் பேராசிரியர் அ.அன்புச்செல்வன், கழக செய்தித் தொடர்பு அணித் தலைவர் டி.கே.எஸ்.இளங்கோவன், தி.மு.க. இணை அமைப்புச் செயலாளர் அன்பகம் கலை, தலைமை நிலையச் செயலாளர்கள் பூச்சி எஸ்.முருகன், துறைமுகம் காகா, சென்னை மேற்கு மாவட்டச் செயலாளர் நே.சிறீதரன், முன்னாள் சட்டமன்ற உறுப்பினர் ப.ரங்கநாதன், சட்டமன்ற உறுப்பினர்கள் இ.பரந்தாமன், மயிலை த. வேலு உள்ளிட்டோர் நேற்று (19.12.2023) கழக தலைமை நிலையமான அண்ணா அறிவாலயம், கீழ்ப்பாக்கம், பேராசிரியர் இல்லம் ஆகிய இடங்களில் அமைந்துள்ள பேராசிரியரின் திருவுருவப் படத்துக்கு மலரஞ்சலி செலுத்தினார்கள்.

அண்ணா அறிவாலயம் - பேராசிரியர் இல்லம் - டி.பி.ஐ. வளாகத்தில்

இனமானப் பேராசிரியர் திருவுருவப்படம் - திருவுருவச் சிலைக்கு மரியாதை!

தலைமைக் கழகத்தின் சார்பில் மலர்மாலை அணிவித்தனர்!

சென்னை, டி.சு.20 - தந்தை பெரியாரின் தொண்டராக பேரறிஞர் அண்ணாவின் தம்பியாக முத்தமிழறிஞர் கலைஞரின் தலைமையாக, திராவிட முன்னேற்றக் கழகத்தின் தத்துவத் தலைமையாக, தன் வாழ்நாள் முழுவதும் அப்ப முக்கற்ற கொள்கைக் கோபுரமாக உயர்ந்து நின்ற இனமான பேராசிரியர் அவர்களின் பிறந்த நாளான நேற்று (19.12.2023) காலை, அண்ணா அறிவாலயத்திலும் மற்றும் சென்னை, கீழ்ப்பாக்கம், ஆஸ்பிரான்

கார்ட்டில் உள்ள பேராசிரியர் இல்லத்திலும் வைக்கப்பட்ட இனமானப் பேராசிரியர் திருவுருவப் படத்திற்கும் சென்னை, டி.பி.ஐ. வளாகத்தில் அமைந்துள்ள பேராசிரியர் அவர்களின் திருவுருவச் சிலைக்கு அருகே வைக்கப்பட்டுள்ள “இனமானப் பேராசிரியர்” அவர்களின் படத்திற்கும், தலைமைக் கழகத்தின் சார்பில், கழக இணை அமைப்புச் செயலாளர் அன்பகம் கலை, செய்தித் தொடர்பு டி.கே.எஸ். இளங்கோவன், துணை

குழுத் தலைவர் புரசை ப.ரங்கநாதன், தலைமைக் கழக துணை மேலாளர் என்.ஜெயக்குமார், சட்டத் துறை துணைச் செயலாளர் கே.எஸ். இரவிச்சந்திரன், பகுதிச் செயலாளர்கள் ஆயிரம்விளக்கு மா.பா.அன்பு துரை, அண்ணா நகர் பரமசிவம் மற்றும் நங்கை வி.எஸ்.ராஜ், சென்னை மாநகராட்சி மன்ற உறுப்பினர் டி.வி.செம்மொழி (எ) சஜீஷ் குமார், பேராசிரியர் அவர்களின் மகன் வெற்றிச்செல்வன் ஆகியோருடன் பகுதி, வட்ட நிர்வாகிகள் உடனிருந்தனர்.



மதுரை மாநகர் மாவட்ட தி.மு.க. சார்பில் இனமானப் பேராசிரியர் அவர்களின் பிறந்த நாளை முன்னிட்டு அன்னாரது திருவுருவப்படத்திற்கு மக்கள் செய்தி தொடர்புத் துறை அமைச்சர் உ.பெ.சாமிநாதன், மாநகர் மாவட்டச் செயலாளர் கோ. தளபதி ஆகியோர் மாலை அணிவித்து மரியாதை செலுத்தினர். உடன் கழக நிர்வாகிகள் வ.வேலுசாமி, பெ.குழந்தைவேலு, அக்ரி கணேசன், மதுரை தெற்கு சட்டமன்ற உறுப்பினர் பூமிநாதன் ஆகியோர் உள்ளனர்.



உள்நாட்டு எஃகு உற்பத்தியைப் பெருக்க

ஒன்றிய அரசு மேற்கொண்ட நடவடிக்கை என்ன?

மக்களவையில் கழக உறுப்பினர் டி.எம்.கதிர் ஆனந்த் கேள்வி!

புதுடெல்லி, டி.சு. 20 - சர்வதேச மற்றும் உள்நாட்டில் எஃகு விலை மாற்றம் குறித்தும் உள்நாட்டு எஃகு உற்பத்தியைப் பெருக்க ஒன்றிய அரசு மேற்கொண்ட நடவடிக்கைகள் குறித்தும் நாடாளுமன்ற மக்களவையில் வேலூர் நாடாளுமன்ற உறுப்பினர் கதிர் ஆனந்த் கேள்வி எழுப்பினார்.



தொடர்ந்து அவர் கடந்த இரண்டு ஆண்டுகளில் சர்வதேச மற்றும் உள்நாட்டில் எஃகு விலை முன்னெப்போதும் இல்லாத வகையில் உயர்ந்துள்ளது என்பது உண்மையா? அப்படியானால் அதன் விவரங்கள் மற்றும் நாட்டில் இருப்பு மற்றும் எஃகு ஆகியவற்றின் உள்நாட்டு விலைகளைக் குறைக்க அரசாங்கம் எடுத்த நடவடிக்கைகள் யாவை? இறக்குமதி செய்யப்பட்ட எஃகு சார்ந்திருப்பதைக் குறைக்க ஒன்றிய அரசு ஏதேனும் நடவடிக்கை எடுத்துள்ளதா? மேலும் உள்நாட்டு தொழில்துறை பயன்பாட்டிற்காக இருப்பு, எஃகு ஆகியவற்றின் விலைகளைக் கட்டுப்படுத்துவது குறித்து ஒன்றிய அரசு எடுத்த நடவடிக்கைகள் யாவை? நாட்டில் அதிகரித்து வரும் இருப்பு, எஃகு தேவைகளை பூர்த்தி செய்ய சர்வதேச இருப்பு, எஃகு நிறுவனங்களுடன் புரிந்துணர்வு ஒப்பந்தத்தில் கையொழுத்தி ஒன்றிய அரசு எடுத்த நடவடிக்கைகள் யாவை?

பல்வேறு தொழிற்சாலைகளில் இருந்து சேகரிக்கப்

பட்ட இருப்பு சுருக்கம், கழிவுகளை மறுசுழற்சி செய்வதன் மூலம் உற்பத்தி செய்யப்படும் இருப்பின் அளவு மறுசுழற்சி செய்யப்பட்ட இருப்பின் உற்பத்தியின் நிலை என்ன? என்றும் கேள்வி எழுப்பினார்.

இதற்கு ஒன்றிய அரசின் எஃகு அமைச்சகத்தின் ராஜாங்க அமைச்சர் ஃபக்கன் சிங் குலாஸ்தே எழுத்துப் பூர்வமாக அளித்த பதில் விவரம் வருமாறு:-

பதில் நவம்பர் 2023க்கான இருப்பு மற்றும் எஃகு / முக்கிய எஃகு பொருட்களின் சராசரி உள்நாட்டுச் சந்தை விலை, எஃகு நிறுவனங்கள் கூட்டுக் குழு நிர்ணயம் அடிப்படையில், நவம்பர் 2021 விலையுடன் ஒப்பிடும் போது விலை 520% வரை குறைந்துள்ளது. நவம்பர் 2021ல் ரூ.46625 ஆக இருந்த பிக் அயர்ன் நவம்பர் 2023ல் ரூ.43469 ஆக 7 % விலை குறைந்தது. நவம்பர் 2021ல்

ரூ.46237 ஆக இருந்த சன்னரக எஃகு / இருப்பு நவம்பர் 2023ல் ரூ.42915 ஆக 7 % விலை குறைந்தது. நவம்பர் 2021ல் ரூ.55388 இருந்த 8mm வயர் கம்பிகள் நவம்பர் 2023ல் ரூ.52220 ஆக 6% விலை குறைந்தது. நவம்பர் 2021ல் ரூ.57314 ஆக இருந்த 10mm TMT கம்பிகள் நவம்பர் 2023ல் ரூ.53271 ஆக 7% விலை குறைந்தது. நவம்பர் 2021ல் ரூ.69852 ஆக இருந்த 10mm எஃகு தகடுகள் நவம்பர் 2023ல் ரூ.57636 ஆக 17% விலை குறைந்தது. நவம்பர் 2021ல் ரூ.71623 ஆக இருந்த 2mm எஃகு H.R. சுருள்கள் நவம்பர் 2023ல் ரூ.58216 ஆக 19% விலை குறைந்தது. நவம்பர் 2021ல் ரூ.78860 ஆக இருந்த 0.63 mm எஃகு C.R. எஃகு சுருள்கள் நவம்பர் 2023ல் ரூ.72966 ஆக 20% விலை குறைந்தது. நவம்பர் 2021ல் ரூ.85237 ஆக இருந்த 0.63 mm எஃகு ஜி.பி. எஃகு சுருள்கள் நவம்பர் 2023ல் ரூ.68032 ஆக 20% விலை குறைந்தது.

இதே போல் சீனா, அமெரிக்கா, ஐரோப்பிய, யூனியன் நாடுகள் நவம்பர் 2023 சர்வதேச எஃகு விலை நவம்பர் 2021 விலையை விட வெகுவாக குறைந்துள்ளது.

எஃகு என்பது ஒரு கட்டுப்பாடு நீக்கப்பட்ட துறை இடில் ஒன்றிய அரசின் பங்கு ஒரு வசதியாளராக உள்ளது. இறக்குமதி / ஏற்றுமதி போன்ற முடிவுகள் சந்தை உந்துதல் மற்றும் தொழில் நுட்ப வணிகக் கருத்தாய்வுகளின் அடிப்படையில் எஃகு துள்ளார்.

நிறுவனங்களால் எடுக்கப்படுகின்றன. உள்நாட்டு எஃகுத் தொழிலைப் பாதுகாக்கவும் மேம்படுத்தவும் அரசாங்கம் பின்வரும் நடவடிக்கைகளை எடுத்துள்ளது.


உள்நாட்டில் தயாரிக்கப்பட்ட இருப்பு மற்றும் எஃகு பொருட்கள் இந்தியாவில் தயாரிக்கப்பட்ட எஃகு கொள்முதல்ஐ ஊக்குவிக்கும் கொள்கை அறிவிப்பு. தரமற்ற எஃகு உற்பத்தி மற்றும் இறக்குமதியை நிறுத்த எஃகு தரக் கட்டுப்பாட்டு ஆணையை அமல்படுத்துதல். எஃகு இறக்குமதியின் மேம்பட்ட பதிவுக்காக எஃகு இறக்குமதி கண்காணிப்பு அமைப்பை (SIMS) செயல்படுத்துதல். 6322 கோடி செலவில் சிறப்பு எஃகுக்கான உற்பத்தி இணைக்கப்பட்ட ஊக்கத் தொகை (PLI) திட்டத்தின் அறிவிப்பு. நாட்டில் எஃகு, இருப்பு தேவைக்காக அயல்நாடு மற்றும் பன்னாட்டு நிறுவனங்களுடன் ஒப்பந்தம், முன்மொழிவு போடுவதற்கான திட்டம்

எதுவும் ஒன்றிய அரசு பரிசீலனையில் இல்லை. எஃகு என்பது ஒரு கட்டுப்பாடு நீக்கப்பட்ட துறையாகும் அங்கு மூலப்பொருட்களின் பயன்பாடு மற்றும் எஃகு உற்பத்திக் கான முறைகள் பற்றிய முடிவுகள் தனிப்பட்ட நிறுவனங்களால் அவற்றின் தொழில் நுட்ப பொருளாதாரக் கருத்தாய்வுகளின் அடிப்படையில் எடுக்கப்படுகின்றன.

இவ்வாறு ஒன்றிய அமைச்சர் தனது பதிலில் தெரிவித்துள்ளார்.

திராவிட இயக்க தீரர்கள் நினைவு நாள்

தேவதானம்பட்டி தே.க. இராஜேந்திரன் டிசம்பர் 20 (1996)



கழகம் தொடங்கிய காலம் முதல் உறுப்பினராகி, நாடகத்தின் மூலம் கழகக் கொள்கைகளைப் பரப்பி, தீவிர கழகப் பணியாற்றியவர்.

தேவதானப்பட்டி கிளைச் செயலாளராகவும் - பேரூர்க் கழகச் செயலாளராகவும் - பொதுக்குழு உறுப்பினராகவும் பணியாற்றியவர்.

தேவதானப்பட்டி பேரூராட்சி மன்றத் தலைவராகப் பணியாற்றி அப்பகுதி மக்களின் நன்மதிப்பைப் பெற்றவர்.

கழகம் அறிவித்த போராட்டங்களில் பங்கேற்று சிறை சென்றவர். குறிப்பாக நெருக்கடி காலத்தில் மிசா சட்டத்தில் கைது செய்யப்பட்டு சிறைவாசம் அனுபவித்தவர்.

தலைமைக் கழகம் தி.மு.க.

முத்தமிழறிஞர் கலைஞர் நூற்றாண்டு விழா!

"தொலைநோக்குச் சிந்தனையாளர் கலைஞர்" குறும்படப் போட்டி!

தமிழ்நாடு அரசு அறிவிப்பு!

சென்னை, டி.சு.20 முத்தமிழறிஞர் கலைஞர் அவர்களின் நூற்றாண்டு விழாவினை கொண்டாண்டு வகையில் “தொலைநோக்குச் சிந்தனையாளர் கலைஞர்” எனும் குழுவின் சார்பில் குறும்பட போட்டி (Short film Competition) மற்றும் சுருள்பட போட்டி (Reels Competition) நடைபெறுகிறது.

இது குறித்து அரசு வெளியிட்டுள்ள அறிவிப்பு வருமாறு:-

தொலைநோக்குச் சிந்தனையாளர் கலைஞர் எனும் குழு, நூற்றாண்டு விழா நாயகன் முத்தமிழறிஞர் கலைஞர் அவர்கள் தமிழ்நாட்டிற்கு ஆற்றிய அரும்பணிகளில் அவரது பரிமாணங்களை போற்றும் வகையில் பல்வேறு முன்னெடுப்புகளை செய்து வருகிறது.

அந்த வகையில், முத்தமிழறிஞர் கலைஞர் அவர்களின் நூற்றாண்டு விழாவினை சிறப்பிக்கும் வகையில் தொலைநோக்குச் சிந்தனையாளர் கலைஞர் எனும் குழு வின் சார்பில் குறும்பட போட்டி (Short film Competition) மற்றும் சுருள்பட போட்டி (Reels Competition) நடத்துவது தொடர்பான செய்தி வெளியீடு 31.10.2023 அன்று வெளியிடப்பட்டது. அச்செய்தி வெளியீட்டில் இப்போட்டிகளுக்கான விண்ணப்பங்களுடன் கூடிய குறும்படங்கள் மற்றும் சுருள்படங்களை 20.12.2023க்குள் அனுப்புமாறு தெரிவிக்கப்பட்டது.

நிர்வாகக் காரணங்களால் இப்போட்டி களுக்கான கடைசி தேதி 15.01.2024 வரை நீட்டிக்கப் பட்டுள்ளது.

குறும்படப் போட்டியில் கலந்துகொள்ள விரும்பு முன்னவர்கள் தொலைநோக்குச் சிந்தனையாளர் கலைஞர் (உதாரணமாக சமூக நீதி, கல்வியில் புரட்சி, சுகாதார துறையில் புரட்சி, தொழிற் துறை மேம்பாடு, மாநில அரசின் உரிமை, பெண்கள் முன்னேற்றம், கிராமப்புற/நகர்ப்புற வளர்ச்சி) என்ற தலைப்பில் புதிய குறும்படங்களை (Short film) (அதிகபட்சம் 10 நிமிடங்கள்) உருவாக்கி அதனை விண்ணப்பிக்கலாம். 15.01.2024 தேதிக்குள் (shortfilm kalaigunar100@gmail.com) என்ற மின்னஞ்சல் முகவரிக்கு அனுப்பி வைக்குமாறு கேட்டுக் கொள்ளப்படுகிறது.

இதேபோல் சுருள்பட போட்டியில் (Reels) கலந்து கொள்ள விரும்பு முன்னவர்கள் “தொலைநோக்குச் சிந்தனையாளர் - கலைஞர்” எனும் தலைப்பில் புதிய சுருள்படங்களை 30 வினாடிகள் முதல் 1 நிமிடம் வரை இருக்கும் வகையில் உருவாக்கி விண்ணப்பக் கருடன் 15.01.2024 தேதிக்குள் (reelskalaigunar100@gmail.com) என்ற மின்னஞ்சல் முகவரிக்கு அனுப்பி வைக்குமாறு கேட்டுக் கொள்ளப்படுகிறது.

குறும்பட போட்டி (Short film Competition) மற்றும் சுருள்பட போட்டி (Reels Competition) களுக்கான வழிகாட்டி நெறிமுறைகள் <https://dipr.in.gov.in> (செய்தி வெளியீடு (Press release) எண்.2179, நாள்:31.10.2023) என்ற இணையதளத்தில் பதிவிறக்கம் செய்துகொள்ளலாம்.

இவ்வாறு தமிழ்நாடு அரசு செய்திக்குறிப்பில் அறிவித்துள்ளது.

திராவிட இயக்க தீரர்கள் நினைவு நாள்

ஆந்திரா கே.ஏ.முனுசாமி டிசம்பர் 20 (2016)



எட்டு வயதிலேயே சுயமரியாதைக் கொள்கையால் ஈர்க்கப்பட்டு, அஞ்சு நெஞ்சராக உருவாகி, தி.மு.கழகம் துவங்கப்பட்ட ஒரு சில மாதங்களிலேயே, பல எதிர்ப்புகளை மீறி, ஆந்திர மாநிலத்தில் சில மாவட்டங்களில் கழகத்தின் கிளைகள் துவக்கி கழகக் கொடி ஏற்றி வைத்தவர்.

ஆந்திர மாநிலத்தில் பல மாவட்டங்களில் 1954 முதல் 1971 வரை 500க்கும் மேற்பட்ட கிளைக் கழகங்களைத் தொடங்கியதோடு, 1966ஆம் ஆண்டு ஆந்திர மாநிலப் பொருளாளராகத் தேர்ந்தெடுக்கப்பட்டு, ஆந்திர மாநிலக் கழக அமைப்பாளராக இருபது ஆண்டுகளுக்கும் மேலாக தொடர்ந்து பொறுப்பு வகித்தவர்.

2007ஆம் ஆண்டு, ஈரோட்டில் நடைபெற்ற முப்பெரும் விழாவில் அண்ணா விருதனை தலைவர் கலைஞர் அவர்கள் வழங்கினார்.

தலைமைக் கழகம் தி.மு.க.